

वयाच्या ५०/५५ वर्षापलिकडे किंवा अर्हताकारी  
सेवेचे ३० वर्षे पूर्ण झाल्यानंतर शासन सेवेत  
राहण्याची शासकीय कर्मचाऱ्याची पात्रापात्रता  
आजमाविण्यासाठी करावयाच्या पुनर्विलोकनासंबंधी.

## महाराष्ट्र शासन

जलसंपदा विभाग,

शासन परिपत्रक क्रमांक : पुनर्वि-२०१२/(१२२/१२)/आ (स.अ.श्रे-२)

मंत्रालय, मुंबई ४०० ०३२

दिनांक : १७/०१/२०१३.

- संदर्भ :- १. सा.प्र.वि.चे परिपत्रक क्र. एसआरसी १०७७/१५, दि.०२.०९.१९७७  
२. सा.प्र.वि.चे परिपत्रक क्र. एसआरसी १०८२/९५२/१५, दि.०१.०९.१९८३  
३. सा.प्र.वि.चे परिपत्रक क्र.एसआरसी-१०८५/१०२९/४३/१५, दि.१२.५.१९८६  
४. सा.प्र.वि.चे परिपत्रक क्र. विपुस १०९२/ प्र.क्र.२०/९२/१५, दि.१८.१०.१९९३

## परिपत्रक

शासकीय अधिकाऱ्यांचे वयाच्या ५०/५५ वर्षापलिकडे किंवा अर्हताकारी सेवेचे ३० वर्षे पूर्ण झाल्यानंतर सेवेत पुढे चालू ठेवण्याबाबत पुनर्विलोकन करण्याबाबतच्या सुचना शासन परिपत्रक, सामान्य प्रशासन विभाग दि. १२.०५.१९८६ व दि.१८.१०.१९९३ अन्वये देण्यात आलेल्या आहेत.

शासन परिपत्रक सा.प्र.वि. दि. १८ ऑक्टोबर, १९९३ अन्वये सर्व अधिकाऱ्यांचे पुनर्विलोकन करण्याचे अधिकार शासनाचे आहेत. त्यानुषंगाने विभागातील सर्व शाखा अभियंता / सहायक अभियंता श्रेणी-२ (स्थापत्य, यांत्रिकी व विद्युत) संवर्गातील अधिकाऱ्यांचे पुनर्विलोकनाचे प्रस्ताव प्रादेशिक व क्षेत्रीय स्तरावरून शासनास प्राप्त होत असतात. सदर प्रस्ताव शासनास विलंबाने प्राप्त होत असतात तसेच नगण्य प्रकरणात संबंधितांच्या सेवा समाप्त करण्यात येतात. सदर विलंब टाळण्यासाठी पुनर्विलोकन करण्याचे अधिकार क्षेत्रीय स्तरावरील संबंधित मुख्य अभियंता / अधीक्षक अभियंता यांना प्रत्यार्पित करण्याबाबतचा प्रस्ताव शासनाच्या विचाराधीन होता. त्यास अनुसरून जलसंपदा विभागांतर्गत शाखा अभियंता/सहायक अभियंता श्रेणी-२ यांच्या वयाच्या ५०/५५ वर्षांनंतर पुनर्विलोकन करून त्यांच्या सेवा पुढे चालू ठेवण्याचे अधिकार संबंधित

मुख्य अभियंता व ज्या कार्यालयात अधीक्षक अभियंता विभाग प्रमुख आहेत अशा कार्यालयांच्या बाबतीत संबंधित अधीक्षक अभियंता यांना प्रत्यार्पित करण्यात येत आहेत. याबाबत अनुसरावयाची कार्यपद्धती खालीलप्रमाणे आहे :-

१) सर्व शाखा अभियंता / सहायक अभियंता श्रेणी-२ यांचे ५०/५५ वर्षानंतर सेवेत पुढे चालू ठेवण्याबाबतचे पुनर्विलोकनाचे प्रस्ताव शासन स्तरावर न पाठविता उपरोक्त संदर्भाधीन परिपत्रकातील तरतूदीनुसार क्षेत्रीय स्तरावर मुख्य अभियंता/अधीक्षक अभियंता कार्यालयात पुनर्विलोकन समित्या स्थापन कराव्यात व त्यानुसार संबंधित शा.अ./स.अ.श्रेणी-२ यांचे वयाच्या ५०/५५ वर्षांपलिकडे किंवा अर्हताकारी

सेवेचे ३० वर्षे पूर्ण झाल्यानंतर सेवेत ठेवण्याबाबत पुनर्विलोकन करण्याची कार्यवाही करण्यात यावी. सदर कार्यवाही करतांना संबंधित अधिकाऱ्याचे मागील पांच वर्षांचे गोपनीय अहवाल तपासण्यात यावेत.

२) ज्या शाखा अभियंता/ सहायक अभियंता श्रेणी-२ यांची पात्रपात्रता आजमावण्याची आहे त्यांच्या बाबत मुख्य अभियंता अथवा ज्या ठिकाणी अधीक्षक अभियंता विभाग प्रमुख असतील त्यांनी वरीलप्रमाणे पुनर्विलोकन समितीमार्फत तपासणी करण्यात आलेल्या ज्या अधिकाऱ्यांविरुद्ध शासन स्तरावर अथवा क्षेत्रीय स्तरावर विभागीय चौकशी चालू अथवा प्रस्तावित नाही, तसेच ज्या अधिकाऱ्यांची शारीरिक क्षमता उत्तम असेल, निर्विवाद सचोटी चांगली असेल व “चांगला” पेक्षा कमी नाही असा गोपनीय अभिलेख असेल असे अधिकाऱ्यांचे बाबतीत त्यांच्या वयाच्या ५०/५५ वर्षांपलिकडे किंवा अर्हताकारी सेवेचे ३० वर्षे पूर्ण झाल्यानंतर सेवा पुढे चालू ठेवण्याबाबत आदेश निर्गमित करण्यात यावेत.

३) मात्र जे अधिकारी पुनर्विलोकनाच्या तपासणीनुसार वयाच्या ५०/५५ वर्षांपलिकडे किंवा अर्हताकारी सेवेचे ३० वर्षे पूर्ण झाल्यानंतर शासन सेवेत राहण्यास अपात्र ठरतील अशा अधिकाऱ्यांचीच प्रकरणे शासनस्तरावर अंतिम निर्णयासाठी सादर करण्यात यावीत. ज्यांच्या सेवा पुढे चालू ठेवावयाच्या नाहीत अशाच शाखा अभियंता/ सहायक अभियंता श्रेणी-२ यांचे प्रस्ताव संबंधितांच्या वयाच्या ४९/५४ वर्षे

पूर्ण करण्यापूर्वी त्यांच्या सेवा कालावधीतील सर्व गोपनीय अहवालासह सोबत जोडलेल्या विहित प्रपत्रात भरून शासनाकडे सादर करण्यात यावेत.

४) वरीलप्रमाणे ज्या अधिकाऱ्यांना मुदतपूर्व सेवानिवृत्ती द्यावयाची आहे केवळ अशाच अधिकाऱ्यांचा सेवातपशिल विहित प्रपत्रात गोपनीय अहवालासह शासनास पाठविण्यात यावा. उर्वरित सर्व शा.अ./स.अ.श्रेणी-२ यांच्या वयाच्या ५०/५५ वर्षांपलिकडे किंवा अर्हताकारी सेवेचे ३० वर्षे पूर्ण झाल्यानंतर सेवा पुढे चालू ठेवावयाची आहे किंवा नाही हे पहाणे विभाग प्रमुख म्हणून मुख्य अभियंता / अधीक्षक अभियंता यांची जबाबदारी राहिल. त्यानुसार शाखा अभियंता/ स.अ.श्रेणी २ यांचे वयाच्या ५०/५५ वर्षांपलिकडे किंवा अर्हताकारी सेवेचे ३० वर्षे पूर्ण झाल्यानंतर पुनर्विलोकनाचे प्रस्ताव तपासून त्याबाबतची नोंद संबंधितांच्या सेवापुस्तकात घेण्यात यावी.


५) वरीलप्रमाणे पुनर्विलोकनाची कार्यवाही केल्यानंतर विभाग प्रमुखांनी त्यांच्या अधिपत्याखालील शाखा अभियंता/ सहायक अभियंता श्रेणी-२ यांच्या सेवेचे पुनर्विलोकन केल्याबाबतचे प्रमाणपत्र अभियंतानिहाय यादीसह प्रत्येक वर्षाच्या सप्टेंबर महिन्यात शासनास सादर करण्यात यावे.

६) साप्रविच्या दि. १२ मे, १९८६ च्या परिपत्रकामधील तरतूदीच्या अनुषंगाने, पुनर्विलोकन झालेल्या शाखा अभियंता/सहायक अभियंता श्रेणी २ अभियंत्यांचे काम, वर्तणूक किंवा शारीरिक व मानसिक क्षमता लक्षात घेता त्याची मदतपूर्व सेवानिवृत्ती करणे स्पष्टपणे समर्थनीय वाटल्यास अशा प्रकरणांचे केव्हाही पुन्हा पुनर्विलोकन करण्याबाबतचे अधिकार शासनाचे असल्याने अशी प्रकरणे संबंधित अभियंत्यांच्या सेवाकालावधीत शासनास सादर करण्याची जबाबदारी संबंधित मुख्य अभियंता / अधीक्षक अभियंता यांच्याकडे राहिल.

७) सेवेत राहण्यास अपात्र अभियंत्यांचे प्रस्ताव सोबत जोडलेल्या विहित विवरणपत्रातील माहितीसह विहित कालमर्यादेत शासनास सादर करण्यात यावेत.

सदर परिपत्रक महाराष्ट्र शासनाच्या वेबसाईटवर उपलब्ध असून त्याचा संगणक संकेतांक क्र.२०१३०११७१५१२०४९६२७ असा आहे.

महाराष्ट्राचे राज्यपाल यांच्या आदेशानुसार व नावाने,

  
( मु. नि. धुरी )  
शासनाचे अवर सचिव.

प्रत:

१. सर्व कार्यकारी संचालक, जलसंपदा विभाग.
२. मुख्य अभियंता व संचालक, महाराष्ट्र अभियांत्रिकी प्रशिक्षण प्रबोधिनी, नाशिक,
३. मुख्य अभियंता, कोयना प्रकल्प, पुणे,
४. मुख्य अभियंता, महाराष्ट्र जलसंपत्ती विकास केंद्र, औरंगाबाद,
५. मुख्य अभियंता (स्थानिक स्तर), लघु पाटबंधारे विभाग, पुणे,
६. मुख्य अभियंता, जलविज्ञान प्रकल्प, नाशिक,
७. मुख्य अभियंता (यांत्रिकी), जलसंपदा विभाग, नाशिक,
८. मुख्य अभियंता (विद्युत), जलविद्युत प्रकल्प, मुंबई,
९. अधीक्षक अभियंता व संचालक, पाटबंधारे संशोधन व विकास संचालनालय, पुणे,
१०. अधीक्षक अभियंता, मध्यवर्ती संकल्पचित्र संघटना (प्रशासन), नाशिक,
११. अधीक्षक अभियंता, पाटबंधारे प्रकल्प जलसंपत्ती अन्वेषण मंडळ, पुणे,
१२. अधीक्षक अभियंता, कृष्णा पाणी तंटालवाद, पुणे,
१३. अधीक्षक अभियंता, दक्षता पथक, ठाणे, पुणे, औरंगाबाद, नागपूर, अमरावती.
१४. अधीक्षक अभियंता, गुण नियंत्रण मंडळ, अजनी, नागपूर
१५. अधीक्षक अभियंता, गुण नियंत्रण मंडळ, पुणे/औरंगाबाद
१६. आ.(स.अ.श्रेणी-२) कार्यासन संग्रहार्थ.

प्रपत्र

शासन पत्र क्र. पुनर्वि-२०१२/प्र.क्र.१२२/१२, आ.स.अ.श्रे.२, दि. १६.०१.२०१३ चे सहपत्र

| अ. क्र. | शासकीय अधिकाऱ्याचे पुर्ण नांव व ते धारण करीत असलेले पद | जन्मदिनांक | सेवेतील नेमणूकीचा दिनांक | वयाची ३५ वर्षे पूर्ण होण्यापूर्वी शासकीय सेवेत (भारतातील कठल्याही शासकीय सेवा धरून) प्रवेश केला आहे काय? | विभागीय चौकशी / कारवाई चालू असल्यास, त्यासंबंधीचे दोषारोप व त्या प्रकरणाची सद्यःस्थिती. | मागासवर्गीय असल्यास कोणत्या प्रवर्गात मोडतात? जात पडताळणी झाली आहे काय? | वयाच्या ५०/५५ वर्षांपलिकडील ५ वर्ष व प्रस्ताव सादर करेपर्यंतच्या गोपनीय अहवालाची प्रतवारी (वर्षनिहाय) | गेल्या ५ वर्षांच्या गोपनीय अभिलेख्यामध्ये प्रतिकूल शेरे असल्यास ते संबंधित अधिकाऱ्याला कळविण्यात आले होते काय, असल्यास व त्यासंबंधी अधिकाऱ्याने अभिवेदन केले असल्यास त्यावर निर्णय घेण्यात आला आहे किंवा कसे ? | शारिरीक क्षमता व निर्विवाद सचोटी बाबत अभिप्राय असल्यास त्या पृष्ठयर्थ आवश्यक कागदपत्र सादर करावीत. |
|---------|--|------------|--------------------------|--|---|---|---|--|--|
| १       | २  | ३          | ४                        | ५  | ६   | ७   | ८   | ९  | १०   |
|         |  |            |                          |  |   |   |   |  |  |
|         |  |            |                          |  |   |   |   |  |  |
|         |  |            |                          |  |   |   |   |  |  |
|         |  |            |                          |  |   |   |   |  |  |
|         |  |            |                          |  |   |   |   |  |  |
|         |  |            |                          |  |   |   |   |  |  |
|         |  |            |                          |  |   |   |   |  |  |
|         |  |            |                          |  |   |   |   |  |  |

मुख्य अभियंता / अधिक्षक अभियंता

स्वाक्षरी व शिक्का

सेवेत राहण्यास अपात्र अधिकाऱ्यांचे सेवा कालावधीतील सर्व गोपनीय अहवाल त्यांच्या प्रतवारीच्या तक्त्यासह सोबत जोडण्यात यावेत.